

Dəfələrlə beynəlxalq müsabiqələrin qalibləri olan yeni-yetmə rəssamlar Surə Dadaşzadənin və Abdulrəhim Bağırının uğurları haqqında çox eşitmişik. Onlar hər ikisi iştirak etdikləri bütün müsabiqə və festivallarda, yaradıcılıq yarışmalarında həmişə qələbələrə imza atırlar. Hər iki yeniyetmə haqqında mən də bir neçə dəfə məqalə yazıb uğurları barədə geniş oxucu auditoriyasına ətraflı məlumat vermişəm. Bu günlərdə də eşitdim ki, onlar Yunanıstanda keçirilən VIII Beynəlxalq Uşaq Rəsm Müsabiqəsinə (Biennale) qatılaraq uğur qazanıblar.



“Müsabiqələrdə bərabər qələbələrə imza atırıq”

Sifai SƏFƏROVA

Təbii olaraq xarakterlərinə, yaradıcılıq potensiallarına yaxından bələd olduğum üçün bu istedad sahibləri ilə yenə də görüşüb həmsöhbət olmaq, yarışma barədə zəngin təəssüratlarını oxucularımızla bölüşmək istəyi ilə onlarla əlaqə yaratmaq fikrinə düşdüm. Xaraktercə mehriban və təvazökar olan yeniyetmələr xahişimi yenə də məmnuniyyətlə qəbul etdilər və biz onlarla görüşüb həmsöhbət olduq. Zərrəcə dəyişməmişdilər. Əvvəlki kimi xoş davranışlı, bir az da qayğılı görünürdülər. Amma sevincləri də yerə-göyə sığmırdı, bilirdilər ki, uğurları barədə bu dəfə də ətraflı məlumat alacağam və xoş təəssüratlarını oxucularla bölüşəcəyəm. Həmişəki kimi ilk həmsöhbətim də elə Surə Dadaşzadədir.

Sevincimizin hədd-hüdudu olmadı

Eşidəndə ki, Biennaleyə göndərdiyimiz rəsmlər münisflər heyəti tərəfindən yüksək qiymətləndirilib, birinci yerə layiq görülmüşük, sevincimizin hədd-hüdudu olmadı. Bu yarışmanın nəticəsində bir daha əmin oldum ki, çəkilən əziyyət heç vaxt hədəfə getmir. Festivala olduqca ciddi hazırlaşmışdım. Əvvəllər günün neçə saatını yaradıcılığa həsr edirdimsə bu yarışmaya hazırlıq dövründə onu ikiqat artırdım. Dərk edirdim ki, ciddi mübarizə şəraitində yarışmalı olacağam və orada ancaq yaxşılardan yaxşı qalib adını qazana biləcəm. Bəzən o qədər işləyirdim ki, iş otağımda-cə yuxu məni aparırdı. Ancaq nə qədər bərk yatsam da fırçam əlimdən yerə düşmürdü. Bir dəfə anam bunu hiss edərək gülə-gülə dedi ki, qızım gələcəyin çörək ağacını əlindən yerə salmır. Nə isə, bunu bir zarafat kimi də qəbul edə bilərsiniz. Demək istəyirəm günün çox vaxtını öz üzərimdə çalışırıdım ki, yarışmanın qalibi olum. Və zəhmət-

VIII Beynəlxalq Uşaq Rəsm Müsabiqəsi qaliblərinin uğur hekayələri

tim hədəfə getmədi, bu dəfə də arzum gerçək oldu. Sevinirəm ki, ailəmizə, müəllimlərimə, təhsil aldığım gimnaziyaya, məşğul olduğum dərnişin rəhbərliyinə başucalığı qazandıra bildim. Bu yarışmaya müxtəlif ölkələrdən olduqca təcrübəli və istedadlı həmyaşıdlarımın qatılacaqlarını da bilirdim. Bu, həyəcanımı qeyri-ixtiyarı artırırdı. Şübhəsiz birinci olmaya da bilirdim və son nəticədə bu halla barışmalı da olardım. Çünki yaxşılardan yaxşı ilə yaradıcılıq yarışmasına qoşulmuşdum, hər şey ola bilərdi. Rəqiblərimin müsabiqəyə təqdim etdikləri kompozisiyalar olduqca dolğun və peşəkarlıq nümunələri idi. Buna görə də həyəcan məni bir an da rahat buraxmırdı. Ancaq şükür ki, qələbə mənim oldu. Heç bilirsiniz hansı hissləri yaşayırdım onda?– İnanın, bu şad xəbəri eşidəndə sanki, kosmik gəmidə başqa bir planetə uçuşdayam. Valideynlərimin sevinc hissləri mənə də bir dünya fərəh bəxş etdi. Əslində bu, sözlə ifadə olunması mümkün olmayan yaşanılan hisslər idi.

Müəllimlərim mənimlə qürur hissi duyurlar

2006-cı ildə Bakı şəhərində anadan olmuşam. Milli Konservatoriyanın tərkibində Respublika

İncəsənət Gimnaziyasının 7-cı sinfində təhsil alıram. Dərslərimə də diqqətlə yanaşıram, sinif yoldaşlarımdan geri qalmıram. Məktəbimizdə keçirilən bütün tədbirlərdə fəal şagird olaraq yaxından iştirak edirəm. Müəllimlərimin söylədiklərinə görə mənimlə qürur hissi duyurlar. Onlar məni ürk genişliyi ilə məktəbin ulduzu adlandırırlar.

“Ölkəmizi məharətlə təmsil edirəm”

Surənin söylədiyi fikirləri mən də ürəkdən təsdiqləyirəm. İkimiz də eyni həyəcanlı və sevincli anları yaşamışıq. Demək olar ki, söyləyəcəklərimin hamısını o, ətraflı dedi. Surə də, mən də eyni təhsil ocağının şagirdləriyəm və eyni dərəcədə məşğul oluruq. Demək olar ki, bütün müsabiqələrdə də bərabər iştirak edirik və qələbələrə imza atırıq. Bu yarışmadan öncə mənim rəsm nümunələrim ölkəmizin hədd-hüdudlarından kənarda-Türkiyədə, Çexiyada, Yaponiyada, Bolqarıstanda və Sloveniyada keçirilən rəsm müsabiqələrində də yüksək qiymətləndirilərək diplom və fəxri fərmanlara layiq görülmüş. İstər ölkədaxili, istərsə də beynəlxalq müsabiqələrdə gimnazianı və ölkəmizi məharətlə təmsil edirəm və hər dəfə də uğurlara imza atıram.

Fərdi sərgilərim

Dəfələrlə fərdi sərgim keçirilib. Sərgidə nümayiş olunan rəsmlərim münisflər heyəti tərəfindən bəyənilərək diplom və fəxri fərmanlara layiq görülmüş. Təhsil ocağımızın rəhbəri Aytən Əhmədova məni və həmkarım Surəni çox sevir və bizi məktəbin fəxri şagirdləri sayır. Həmişə çalışacağam ki, kollektivimizin göstərdiyi etimadı doğruldum və bütün istedad yarışmalarında təhsil aldığım məktəbin başını uca edim.

...Növbəti istedad yarışmasından da qalib qismində qayıdan hər iki həmsöhbətimi dinləmək, onların istedadlarını təsdiqləyən faktları təkrar-təkrar eşitmək mənim üçün olduqca xoş olur. Hər dəfə də bu iki yeniyetmənin uğurları barədə məqalə hazırlayarkən qürur hissi keçirməyə bilmirəm. Dövlətimizin istedadlı yeni yetmə və gənclərə göstərdiyi diqqət və qayğıdan məharətlə bəhrələnən bu kimi yeni yetmə istedad sahiblərinin gələcəkdə korifey sənətkarlar ola biləcəklərinə ümid çıraq yanır.